



Politiski og umsitingarlígi myndugleikin í 80'unum undir luppín

Vit eru øll líka fyrri lógini

- Kemur óheft nevnd til ta niðurstøðu, at talan er um verulig lógabrot í sambandi við lár og jättanir, sum politiski og fyrisingarlígi myndugleikin í áttatiárunum hevur ábyrgd av, so er tað skylda nevndarinnar ella landsstýrisins at bera so í bandi, at málið verður beint víðari til ákærvaldið, sum so tekur støðu um ákæra skal reísast. Eg haldi ikki, at ein bara skal stöðga á og konstatera, at nokur lógabrot eru framd og so ikki gera

meira. Slíkt kann ikki forsvarast yvirfyri almenninginum. Tað verður onga aðrastaðni praktiserað. Vit eru øll líka fyrri lógini og politikarar mugu eisini standa til svárs um so er, at teir hava gjørt seg sekar í ólógligum virkseimi av ymsum slag, sigur Bjørn á Heygum, formaður í lótingsins rættarnevnd

PÓL Á KLETTI

- Hatta málið hevur landsstýrið einki við at gera. Spyr Bjørn á Heygum, formann í rættarnevndini, ella onkran

annan í lótinginum. Hetta var svarið, Óli Jacobsen, landsstýrismaður við lógamálum, gav, tá Dimmalætting bað hann um eina viðmerking til tær kanningarnar, samgongan hevur sett sær fyrri at seta í verk í sambandi við figgjarglaga virkseimi hjá politiska og fyrisingarlíga myndugleikanum í áttatiárunum. Tað er júst flokkurin, Óli Jacobsen umboðar, Verkamannafylkingin, ið hevur sagt seg borga fyrri, at rættartryggin aftur kemur í háseti. Og sjálvur hevur Óli sum landsstýrismaður sagt seg fara at bera í bandi, at so verður Men í hesum føri visti hann á § 18 í stýrisskipanarlógini, sum sigur, at tingið kann seta nevnd at

kanna ávís tyðandi almenn viðurskipti. Og tá Dimmalætting so vendi sær til Bjørn á Heygum, formann í lótingsins rættarnevnd, at fregnast, fingi vit at vita, at tað bert er lógmalráðið sum sambært § 21 í rættarsamgongslógini kann seta í verk dómara-kanning eftir áheitan frá lótinginum ella landsstýringinum. Lægtingið kann sum nevnt bara sambært § 18 í stýrisskipanarlógini seta nevnd at kanna virkseimi hjá politiska og fyrisingarlíga myndugleikanum í áttatiárunum. Bjørn á Heygum sigur, at einhvør tingmaður kann leggja uppskot fram um at seta eina óhefta nevnd at kanna nevndu viðurskipti, men at hann nú sjálvur fer at kanna málið og so kalla rættarnevndina til fundar til tess at leggja eina ætlan um, hvussu ein óheft nevnd skal skipast og hvussu hon kann útvega sær sakkøna hjálp at fáa til vegar allar neyðugar upplýsingar.

Tað ber ikki til hjá nevndini at kanna øll áttatiárin. Hon má taka fram nokur einstøk mál til viðgerðar, sum hava verið serliga nógv frammi í almenna orðskiftinum - á tingi og í fjølmíðlum - tað veri seg eginpeningur í sambandi við skipabygging, útgjald av lánnum og upphøggjarstøðu, serlán, heimildir landsstýrisins í sambandi við skipavep, o.s. fr. Í teiri grannskoðanarfrágreiðing, lótingið í vár fekk um slík viðurskipti í áttatiárunum eru nógv ítekilígg mál, ið kunnu liggja sum grund fyrri eini kanning, har ein eftir besta førimumi kann placera eina ábyrgd, sigur Bjørn á Heygum. Hann leggur aftrat, at kemur óhefta nevndin til ta niðurstøðu, at talan er um verulig lógabrot, so er tað skylda nevndarinnar ella landsstýrisins at bera so í bandi, at málið verður beint víðari til ákærvaldið, sum so tekur støðu um ákæra skal reísast. - Eg haldi ikki, at ein bara skal stöðga á og konstatera, at nokur lógabrot eru framd og so ikki gera meira. Slíkt kann ikki forsvarast yvirfyri almenninginum. Tað verður onga aðrastaðni praktiserað. Vit eru øll líka fyrri lógini og politikarar mugu eisini standa til svárs um so er, at teir hava gjørt seg sekar í ólógligum virkseimi av yms-



Bjørn á Heygum, formaður í lótingsins rættarnevnd: - Landsstýrið ella óhefta nevndin hava skyldu til at beina málið víðari um beinleis lógabrot eru staðfest. Sum rættarsamgongslóg kanna vit ikki líva við nökrum øðrum - væl at merka um vit framhaldandi skulu kalla okkum eitt rættarsamgongslóg

Greiðasta ábending frá útlendingum um møguliga olju í undirgrundini

Berlingske Tidende visti at siga fyrr í viku, ni, at trý feløg høvdu tikið seg saman um leitingararbeiðið eftir olju í føroysku undirgrundini. Formaðurin í Føroya Oljuíðnaði, Magni Arge, heldur avgjørt, at hetta staðfestir stóra áhugan hjá útlendingum í hesum spennandi øki.

DIA MIDJORD

Nú hava trý feløg - úr Norøgi, Bretlandi og USA - tikið seg saman í eitt feløg, sum skal útvega sær upplýsingar og annað um føroysku undirgrundina. Hetta eru trý feløg, ið hava drúgar royndir innan oljuleitning í økinum frá Lofoten til Írland. Talan er um norska Statoil, bretska Mobil og amerikanska Enterprise. Undirskrivandi er ein samstarvssáttmáli, har øll trý feløgini eru saman í leitingararbeiðnum. Umframt hava tey trý feløgini keypt seg inn í eitt feløg, sum longu hevur gjørt seismiskar kanningar á føroyaleiðini. Hetta sambeiði skal í fyrstu atlova staðfesta, um tey trý feløgini veruliga vilja brúka pening uppá forkanningar, í hesum eftir sáttmáli torføra leitingarøki.



Magni Arge, formaður í Føroya Oljuíðnaði

ur hann. Men vónirnar um olju í føroysku undirgrundini, tað er ikki nakað við bett hava. Stóri oljuíðnaðurin í heiminum hevur eisini hesar vónir, sigur Magni Arge. Higaril er ein partur av seismisku kanningum liðugur. Hetta er bert ein fyrbilis ábending, sum so skal arbeiðast víðari við, til einaferð eitt heildarútslit fyriliggur.

Øll biða í spenníngi

Formaðurin í Føroya Olju-

íðnaði veit ikki beinleis at siga, nær oljuveitvnið veruliga byrjar. Oljuveitvnið byrjar tann dagin, oljufeløgini fáa rættindini at leita eftir olju í Føroyum, sigur hann. Men nær verður so hetta. Ein lóggáva skal fyriliggja um leitingaroyvi og øðrum hesum viðvíkjandi, og so skal leitingin bjóðast út, greiðir Magni Arge frá. Sambært frágreiðingina um komandi oljuveitvni í Føroyum, ið bleiv avlevarað til landsstýrið í juni mánaði í fjór, so verður í tíðarætlan-

Miele
Onki er betri enn at turka úti
Tað passar, men í Føroyum er skil altíð tær: Miele turkumtrian er nr. 1
Koksmiðstøðin
Hálsa - Tlf. 14949

ini mett, at fyrsta útbjóðing-in kann fara fram uml. 1996/97.

Fainaven setti gongd á

- Føroyar er eitt sera áhugavert umráði. Tað er staðfest so dyggiliga, sigur formaðurin í Føroya Oljuíðnaði. - Og oljuveitvni í Foy-naven hjá BP beint sunnanfyri markíð, hevur økt munandi um áhugan fyrri føroyska økinum, sigur formaðurin. - Oljufeløgini vita, at olja er funnin stutt frá føroyska markinum, og tey ganga út frá, at jarðfrøðsliga er neyvan tann stóri munur, sigur Magni Arge.

Marknaðartrætan óheppin

Formaðurin í Føroya Oljuíðnaði heldur, at marknaðartrætan við brettar kann koma at vera okkum til ampa. Kortini leggur hann dentin á, at spurningurin er, hvussu oljufeløgini siggja uppá hetta. Rokna tey við, at Bretland um nokur ár yvirtekur rættin, sum vit í dag hava, so vilja tey verða meira varin, sigur hann. - Tey kunnu rokna við at missa sín rættindi og harvið allar pengarnar sum brúktir eru, sigur Magni Arge. - Leitingin í tí økinum, sum Bretland ger krav uppá, hevur størsta áhugan hjá oljufeløgnum, so tað er sera kðiligt, at vit ikki hava fingið hetta avgreitt fyrr, sigur Magni Arge, formaður í Føroya Oljuíðnaði.



Útlendsk oljufeløg hava nú givið greiða ábending um, at tey eru áhugað í føroysku undirgrundini

Tann besta konfirmatíonsgávan

Havnarmenn í Gundadali
Jógvan Arge

Havnar Bóltfelag 1904 - 1954

til gentu sum drong Fótbóltssøga í lættum máli og við nógvum myndum

EINANS 200 kr.

Fæst í bóka-búðunum

